


# CHRYSCIJANSKAJA DUMKA

25 STUDNIA 1930 h.

Hod III.      ✨      Nr. 2.

## ŽMIEST.

- 1) Bolš uwahi i pracy; 2) *Ks. Ad. St.* — Lekcyja, Ewangelija i nawuka na ŭračystaść ačyščeńnia Matki Boskaj; 3) *Ks. W. Š.* — Biełarusy ŭ Amerycy; 4) *B. Ł.* — Śmierć wiaskoŭca; 5) *Siarhiej Piajun* — Dumki ŭ čužynie; 6) *J. N.* — Listy z Ryumu; 7) *Katalik* — Listy z wioski; 8) Z relihijna-kaścielnaha žyćcia; 9) Z hramadzka-palityčnaha žyćcia; 10) *Stary Haspadar* — Haspadarskija hutarki; 11) Wilenskija nawiny; 12) Roznyja cikawaści; 13) *Z.* — Z hazet; 14) Kutok śmiechu; 15) *W. A.* — Jak Hanula žbirałasja ŭ Arhientynu; 16) Kalendaryk; 17) Naša pošta.





## K A L E N D A R Y K

Dni	N. styl	St. styl	Rymska - katal.	Hreka-katal.
N.	26	13	3 n. pa Troch Karal.	N. pa Praśw.
P.	27	14	Jana Załatawusnaha.	Ajcoŭ u Synai
A.	28	15	Flawijana m.	Paŭla T., Iwana
S.	29	16	Pranciška.	Pakl. ak. ap.
Č.	30	17	Martyny dziewy.	Antona Wał.
P.	31	18	Piatra z N.	Atanazija i Kira
S.	1	19	Ihnata.	Makar i prep.
N.	2	20	Maci Božaj (Hramnič.)	32 N. pa C. + En.
P.	3	21	Blažeja b. m.	Maksima prep.
A.	4	22	Andreja K.	Cimachwieja ap., Ant.
S.	5	23	Ahaty dz. m	Klemencija św. muč.
Č.	6	24	Tytusa b.	Ksienii prep.
P.	7	25	Ramualda ap.	Hryhora Bah.
S.	8	26	Jana z Malty	Ksienofanta prep.
N.	9	27	Apolonii dz.	Mit. i far. +
P.	10	28	Scholastyki dz.	Achrema prep.

S o n c a			M i e s i a c a	
dnia	usход	zachad	dni	źmieny
25	7.25	3.39	29	wiatoch
31	7.06	3.51	—	—
8	7.00	4.07	6	pieršaja kwadra

## PAŠTOWAJA SKRYNKA.

S. P. Atrymali, dziakujem. Pakrysie budziem drukawać. Biada tolki, što z henych wieršaŭ niekatoryja, zdajecca, užo drukawanyja. Moža Wy napišycie nam, katoryja z ich užo byli ŭ druku? Prosim!

Ks. W. Š. Atrymać — atrymali, ale što da čaho — razabrać trudna. Dobra było-b, kab Wy swaje nam rukapisy pasyłali celymi, zakončanyimi, azahlaŭlenymi i adpawiedna numerawanyimi. Prosim!

J. T. Wieršy Wašy atrymali, ci ŭdasca ich kal nadrukawać—nia wiedajem. Ciażkawaty. Pišycie lepš prozaj.

U! Urb. Zahinuŭšyja numary „Chr. D.“ my Wam wysłali. Časopiś našu pasyłaju Wam dalej, a Wy za hetu pišycie ŭ jaje korespondencyi i pašyracie. Sami dawiedawajciesia na poštu, dyk nia źhinie. U henaj sprawie, jakaja Was tak cikawić, nałolki wiedajem, z Rymu adkazu niama.

M. R. Dobra, wysylajem.

Ks. U! T. Za 5 zł. padziaka.

Ks. I. W. Pryslanyja 8 zł. zaličajem za sioletni hod. Za hod minuly my ŭ razrachunku.

X. P. T. Za 10 zł i za materjał padziaka.

M. O. 4 zł. atrymali, jak padpisku za „Chr. D.“ za paŭhoda.

J. K. Ci henaja nowaja časopić wyjdzie — niawiedama. Prošbu Wašu spoŭnili. Šlom Wam najlepšyja pažadaŭni ŭ Wašych pačynaŭniach!

L. C. „Przegľad Wil.“ miešcicca: Uniwersytecka 9-2.

## ZMIENY PAHODY:

Ad 24 stŭdnia da kanca miesiaca źmienna, ad 1 lutha da 5 ściudziony wiecier sa śnieham, ad 6 da 13 maroz i wostraje pawietra.



## CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ  
WYCHODZIĆ RAZ U DWA TYDNI

Padpisnaja cana z pierasyłkaj:

na hod . . . . . 8 zał.  
na paŭhoda . . . . . 4 „  
na 3 mies. . . . . 2 „  
na 1 „ . . . . . 80 hr.

ABWIEŠTKI źmiaščajucca tolki na WOKŁADCY.

Kaštujuc: Cełaja staronka 80 zał.

$\frac{1}{2}$  „ 40 „  
 $\frac{1}{4}$  „ 20 „  
 $\frac{1}{8}$  „ 10 „

ASOBNY NUMAR KAŠTUJE 30 hr.

## Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).

Redaktar pryjmaje ad 9 — 12 i ad 5 — 6.

## Hramadzianie!

Z Nowym Hodam „Chryścijanskaja Dumka“ wychodzie dalej. Da hetul, na žal, nia ŭsie našy padpišcyki apłacili nam naležnaść za minuly hod i daloka nia ŭsie prysłali padpisku na nowy 1930 ty hod.

Dyk horača zaklikajem: spoŭnicie, Hramadzianie, svoj wialiki abawiazak chryścijanski i biełaruski!

Prosim takža ŭsie našych čytačoŭ i pryjacielaŭ pašyrać našu časopić siarod swaich susiedziaŭ i znajomych, nachodziačy nowych padpišcykaŭ „Chr. D.“, prysyłajučy ŭ redakcyju adrasy na probu.

Supolnymi siłami da supolnych ideałaŭ!

REDAKCYJA.



## CHRYŚCIJANSKAJA DUMKA

BIEŁARUSKAJA KATALICKAJA ČASOPIŠ.

Wychodzić raz u dwa tydni.

Hod III.

WILNIA, 25 STUDNIA 1930 h.

Nr. 2.

## BOLŠ UWABI I PRACY.

Sprawa biełaruskaj katalickaj časopisi i ahulałam biełaruskaj katalickaj literatury duža waŭnaja.

Žywiom my ŭ časach, kali ludzi, jak adzinki, tak i narody, šukajuć nowych daroh dla swajho žyćcia, šukajuć sposabaŭ swajho abnaŭleńnia i adradžeńnia.

Siarod hetaha imknieńnia da lepšaha žyćcia, bačym my takža i narod biełaruski. Hety narod bolš jak inšy patrabuje pracy i zmahańnia za lepšaje swajo žyćcio, bo jon jašče tolki pačynaje adradžacca, pakinuŭšy swaju wia-kowuju špiačku. Hetamu narodu ŭ takija wa-nyja dla jaho časiny treba duža mnoha rozu-mu, cnoty, wialikich zapasaŭ pradusim ducho-waj siły. Narod naš u takija časiny pawinien jasna rozumieć swaju istotnuju metu i spos-a-by, jakija wiaduć da henaj mety. Dziela heta-ha ūsiaho narod naš musić znajści sabie tuju ahulnuju, padstawowuju aporu, z jakoj majuć wychodzić usie jaho pačynańni.

Prad našym narodom stajać siańnia dźwie siły, dwa świetahlady: materjalistyčna-socyjali-styčny komunizm i idealistyčna - chryścijanski katalicyzm.

Pieršy świetahlad — heta anarchija, ma-ralny i fizyčny razwał, ździčeńnie, zapiarečań-nie žyćcia.

Druhi świetahlad — heta ład, maralnaja siła, hramadzkaja sprawiadliwaść, žyćcio pa-wodle adwiečnaha Božaha zakonu, pawodle prawa pryrodnaha.

Jak sama teoryja, tak i praktyka apoš-nich dzion wykazwajuć aŭ nadta jasna, što ko-munizm — heta wialikaja chwaroba, wialikaje zło, z jakim treba zmahacca i ad jakoha tre-ba baranić naš narod.

Z druhoha-ž uznoŭ boku, majučy prad saboj nikoli niewyčarpanyja, wiečna świežyja žaroły chryścijanstwa, mała chwalić jaho i za-klikać da jaho narod, ale treba wykazwać he-nyja wialikija praŭdy, wyjaśniać ich narodu

i wykazwać, jak jany wyhladajuć i što dajuć narodu ŭ praktycy. „Paznajcie Praŭdu, dyk ja-na was aswabodzić“ — kazaŭ Chrystus. Woš-ža paznańnie Praŭdy — heta jość najwyšejša-ja meta narodu. Kali narod sapraŭdy poznaje Praŭdu i palubić jaje, dŭk što da losu jaho-naha možna być spakojnym.

„Chryść. Dumka“ — heta toj orhan, praz jaki henyja Božyja Praŭdy majuć wyjaŭlacca i pryščepliwacca narodu. Adhetul jasna, skolki na jaje treba źwiarnuć uwahi i skolki ŭ jaje ūłażyć pracy!

Pradusim časopiš heta pawinna padawać chryścijanskija dumki z usich halin žyćcia. Na-šy čytačy pawinny znajści tut wyjaśnienie, prynamsi hałoŭnych, asnowaŭ našaj Relihii, a takža chryścijanskiju nawuku ab hrama-dzianstwie, ab ekonomice, ab narodzie, ab kul-tury i ab usim tym, čym čaławiek żywie i što jaho cikawić.

Ale mała napisać hazetu i wydać. Treba jašče kaniečna jaje pašyryć, puścić u šyrokija huščy našaha narodu. A dziela hetaha treba „Chr. D.“ wypiswać dla siabie i dla inšych, zaachwoćwać rabić heta-ž samaje inšym, ža-dać jaje ūsiudy: u kniharniach, na čyhuncy, u zajezdach, padawać u „Chr. D.“ abwiestki, ba-ranić jaje ad niaslušnych napadkaŭ, ūsiudy wykazwać jaje waŭnaść i patrebu, prasić du-chawienstwa, kab dapamahło wypisać i kab pawahaj swajej padtrymała jaje, urešcie aku-ratna zabirać z pošty i ahulałam staracca, kab časopiš nihdzie nia hinuła.

Słowam, bolš uwahi i pracy pawinny my pašwiacić dla „Chr. D.“, jak dla časopisi, ja-kaja takuju ciazkaju, waŭnuju i abawiazkowuju wybrała sabie pracu — zwaročwańnia narodu na darohu praŭdy, cnoty, hramadzkaej spr-a-wiadliwaści, na darohu praŭdziwaha žyćcia.

Treba wiedać, što heta adkaznaja i aba-wiazkawaja rabota — heta rabota nie adzinki, ale ūsich, dyk supolnymi siłami, da supolnaj mety!

123662





## LEKCYJA, EWANELIJA I NAWUKA NA ŮRAČYSTAŠĆ AČYŠČEŇNIA MATKI BOSKAJ.

### I.

*Heta kaža Hospad Boh: woš ja pasyłaŭ majho anioła i pryhatuje darohu prad woblikam maim. I adrazu pryjdzie da swajej światyni waładar, katoraha wy šukajecie i anioł zakonu, katoraha wy žadajecie. Woš jon idzie, kaža Boh mocy, i čhto zmoža padumać ab dni jaho prychodu i čhto ŭstaić, widziačy jaho? Bo jon, jak ahoń rastaplajučy i jak zielle ačyščajučacie. I siadzie jon rastaplać i ačyščać sierabro, i ačyścić synoŭ Lewi, i pieratopić ich, jak zołata i jak sierabro i buduć prynosić Panu achwiara Judy i Jeruzalimu, jak daŭnych dzion i daŭnych hadoŭ: kaža Pan usiomahutny.*

*(Malach. 3, 1-4).*

### II.

*U heny čas, jak skončylisia dni ačyščeńnia Maryi, pawodle zakonu Majsieja, zaniešli Jezusa ŭ Jeruzalim, kab achwiarawać jaho Panu, jak napisana jość u zakonie Božym, što kožny pierwarodny chłopcýk budzie achwiarawany Bohu, i kab prynieści na achwiaru, jak heta skazana ŭ zakonie Božym, paru turkoŭ, abo dwoje hałubkoŭ. I woš byŭ u Jezualimie čalawiek, na imia Symeon, čalawiek sprawiadliwy i bohaborjny, katory čakaŭ paciechi Izraelewaj i Duch Światy byŭ u im. I atrymaŭ jon abjawu ad Duchy Światohy, što nie pamre, pokul nia ŭwidzie Chrystusa Pana. I wiedzienny Ducham, pryšoŭ u światyniu. I kali ŭnosili dzicia Jezus bački jaho, kab spoŭnić za jaho załad zakonu, jon uziaŭ jaho na ruki, bałasławiu Boha i skazaŭ: ciapier adpuskaješ słuhu twajho, Panie, u supakoju, pawodle słowa twajho, bo wočy maje ŭbačyli zbaŭleńnie twajo, katoraje pryhatawaŭ ty prad woblikam usich narodaŭ: światło dla aświačeńnia paŭhanaŭ i na sławu narodu twajho Izraelskaha,*

*(Łuk. 2, 29-32.)*

### III.

1. Sianiašni dzień, paświačany Najświaciejšaj Maryi, narod naš zawie dnioŭ Matki Boskaj Hramničnaj, abo prosta Hramnicami. U hety dzień ludcy našy niasuć u kaścioł waskowaja świečki, dzie adbywajecca paświačeńnie ich, a pašla ŭżywajuć u trywožnych časinach žycia swajho. Haryć paświačanaja świečka, hramničnaj nazwanaja, kali hromy z piarunami razojducca na niebie i hraziać budynkam sielanina, haryć jana takža ŭ rukach chryścijanina, kali kaniec prychozić jaho žyciu dačasnamu, kali čalawiek rasstajecca z hetym światam i adychodzie ŭ wiečnaść. Zapalenaja świečka jość symbolem światła wiečnaha, światła duchowaha, wybražeńniem Chrystusa, jaki jość „światłaść praŭdziwaja, što aświača-

*je kožnaha čalawieka, prychoźdzačaha na świat bety“.* (Jan 1, 9). Ad hromu świečkej hetaj chryścijanin baronicca — zatym hramnicaj jana zawiecca — praz zastupnictwa Najśw. Dziewy, swaje budynki i dabytki, padčas niabiesnych zabureńniaŭ ahwiarujučy woli Najwyšejšaha, woli Chrysta — Boha Ŭsiomahutnaha, tej-ža Woli Najwyšejšaj achwiaruje jon takža i siabie, adychodziačy ŭ wiečnaść.

2. Kaścioł-ža światy siańniašniuju ŭračystaść zawie ačyščeńniem Matki Boskaj. Pawodle Staroha Zakonu bački kožnaha pierwarodnaha chłopcýka pawinny byli zanieści ŭ światyniu i achwiarawać jaho na słužbu Bohu, na pamiać taho, što i ŭwieś narod Izraelski byŭ narodom u Boha wybranym, pierwarodnym.

Aprača hetaha, pawodle taho-ž Staroha Zakonu, kožnaja matka pierwarodnaha syna, praz 40 dzion uwažałasja za niačystuju. Pośle hetaha času kožnaja takaja matka pawinna była iści ŭ światyniu, achwiarawać Bohu swajho pierwarodnaha syna, a takža — zhodna z tym-ža zakonom, achwiarawać dla światyni dwoje turkoŭ, abo paru hałubkoŭ. Pry ŭchodzie ŭ światyniu kožnuju takuju matku spatykaŭ duchoŭnik, pakraplaŭ i maliŭsia nad joj. Woš-ža pašla 40 dzion, spaŭniajučy zahady Zakonu, świataja Siamja i pajšla ŭ światyniu.

Najświaciejšaja Matka Zbaŭcy sama nie patrabawała hetaha ačyščeńnia. Heta nam jana dała przykład.

Z hetaha przykładu my bačym, jak achwotna i staranna pawinny my spaŭniać našyja duchowyja abawiazki, spaŭniać prawa Kaścioła — u dni światočnyja nie apuskać św. Imšy, ačyščać swajo sumleńnie praz spowiedź, malitwu, a takža spaŭniać usialakaje sprawiadliwaje prawa, kali jano, budučy ŭ zhodzie z adwiečnaj Wolaj Božaj, z rozumnaj našaj przyrodaj, z Ewanelijaj i z nawukaj św. Kaścioła, jość sprawiadliwym sapraŭdy.

3. Žyŭ u toj čas u Jeruzalimie starac Symeon. Byŭ heta čalawiek duža sprawiadliwy i bahaborjny. Jon z usiej dušy čakaŭ prychodu Mesyjaša, Zbaŭcy i paciechi Izraela. Duch św. prabywaŭ u im zaŭsiody. Duch hety adkryŭ starcu, što jon nie pamre, pokul Chrysta-Zbaŭcy nia ŭbača. Dyk Ducham św. kirawany, pryšoŭ Symeon u toj čas u światyniu i, u dziciaci-Chrystusie paznaŭšy swajho Zbaŭcu, uziaŭ jaho na ruki i skazaŭ henyja przyhożyja słowy poŭnyja radaści, što wočy jaho ahladali Chrystusa i słowy natchnionaha praroctwa, što Chrystus — heta Zbaŭleńnie, jakaje pryhatawaŭ Boh „prad woblikam usich narodaŭ“, što Chrystus heta — „światło dla aświačeńnia narodaŭ“. Mahutnyja, przyhożyja i praŭdziwyja słowy! Woš užo dwacatty wiek idzie, a źmiest ich zaŭsiody żywy, zaŭsiody świeży. Chrystus — światło wiečnaje nie pierastaje aświačać usich narodaŭ!

Skromna i pakorna wyhladała Maci Boha z dziciom Jezus u światyni. Ničym na wyhlad nia rožniłasja ani jana, ani dzicia jaje ad



## Biełarusy ũ Amerycy.

Moža chto niešta choča wiedać ab žyćci-byćci amerykanskich biełarusau? Dyk možna krychu i ab hetym skazać. Spačatku treba ahu-łam wiedać, što čaławiek usiudy — ci ũ Ame-rycy, ci za Amerykaj, astajecca čaławiekam i ũsiudy sam siabie z saboj nosić. A žyćcio ludzkoje na hetaj ziamli, choć i ũ Amerycy, ale nia miodam ścielecca. Tut ludzi majuć swa-je biedy, taksama jak i ũ Biełarusi. Tut ludzi plaćuć nia mienie, jak tam. Ja prašu ũsich Biełarusau na Bačkaŭščynie, kab jany nikoli nie zawiadywali Biełarusam u Amerycy. Padu-majcie, hetaż biada ich wyhnała z rodnaj cha-ty i taksama skažu, što biada im nie pazwala-jeć wiarnucca ciapier da chaty. Nia treba du-mać, što koždy ũ Amerycy bahaty. Nadta red-kija bywajuć tut wypadki, kali chto zachinuŭ sabie kolki tysiać dalaraŭ. Ale i heta na Ame-

ryku małyja hrošy. Bo tut kupić sabie siared-ni domik kaštujec ad 10 da 14 tysiać dalaraŭ. Tut pieraważna ludzi żywuć, jak haworycca — z pleč dy ũ pieč. Što zarabiŭ, toje i prarabiŭ. Tolki zarabotki tut dostać kudy lahčej, jak u nas. Krychu lepšy rabotnik u tydzień zarobie 25 dalaraŭ, ale kali majeć żonku i z čačwiora dziaciej, dyk usio heta na prażyćcio addaść: aplacić kwateru, padatki i zapłacić, što za ty-dzień nabraŭ u kramcy. A jak zdarajecca, što chto lubie wypić i smačniej zakusić, dyk ta-komu i wielmi tuha ũ žyćci prychoziczca.

Baračba za žyćcio ũ Amerycy nadta wia-likaja i na kożnym šahu jana jaskrawa kida-jecca ũ wočy. Tut časta pačuješ narakannie na žyćcio. Muż kryčyć na żonku, što jana rascho-dnaja, a żonka na muža, što mała zarablaje. Jak piatnicami wypłačywajuć hrošy pa fabry-kach, dyk možna widzieć cely rad żonak po-bač z mužami, čakajučych na płatu, bo jak muż woźmie ũ swaje ruki zaroblenyja hrošy, dyk časam i centa da chaty nie pryniasie. By-waje i tak, što na adnej fabrycy zarwiecca ra-bota, tady ludzi biahuć u druhija harady, na druhija fabryki, a heta taksama ludziom niešta kaštuje. A jak chto nia maje za što wyjechać, dyk i na miejscy biadu klepić.

Našy ludzi časam kidajucca haspadaryć na fermach. Ale i tut nie wialikuju karyść ma-juć. Jašče dobra, kali dzieci takoha fermara na fabryku chodziać i bačkom hrašyma pama-hajuć. Najsprytnejšy chłapieć u Amerycy pra-caj swajej da 25 hadoŭ, pakul žanicca, najbołš pryčinie sabie 500 dalaraŭ. Dziaŭčyna-ż u he-takim wieku ũsio, što zarobie, wydać sabie

inšych tam žančyn, ad inšych dziaciej. Adnak sprawiadliwy Symeon dahledziŭ u ich Božuju Abjawu, u Jezusie dahledziŭ Zbaŭcu, „Światło dla ũsich narodaŭ“. Woka cieła našaha widzić niedaloka i nia dobra. Świataja duša čaławie-ka widzić daloka i hłyboka, widzić jana toje, ab čym i nia śnicca ciełu našamu, materyi. Dyk skolki-ż pracawać my pawinny dla našych spraŭ duchowych!

\* \* \*

Z hramnicaj u rukach, z pieśniaj natch-nionaj Symeona na wusnach śpiašyma zaŭsio-dy da Chrystusa — światła ũsich narodaŭ!...

Ks. Ad. St.

B. Ł.

## Śmierć wiaskoŭca.

Z ukraïnskaj mowy pierakłaŭ Dr. S. Hrynkiewič.

— Wojčańku, a wojčańku! Ustawajciel... Da chworaha klićuć. — Što?! Da chworaha? Chaj pa dziaka schodziać, kab toj carkwu ad-čyniŭ, dy ũsieńka chutka naładziŭ. Ja ũžo ũstaju.

Dzieŭka začyniła dźwiery i čutno było, jak pierakazwała na kuchni zahad duchoŭnika.

— Da chworaha... — što-ż rabić, treba jści, chacia ũstawać i wielmi nia chočycca.

Nikoli son nie prydajecha hetkim smaš-nym, jak na tuju paru, kali nam spać nie da-juć. Abchiliŭsia radziuzkaju i na adnu časinku zaplušcyŭ wočy. Dumka ab chworym wyklika-ła wobraz zwanoŭ i pad dalokija ich huki znoŭ zasnuŭ.

— Ajciec, kali łaska! Dziak ũžo daŭno čakaje.

— Ždze? Skaży, što ũžo idu. I za niej-kuju hadzinu siaredzinaju wiaskowaje wulicy jšło dwoch ludzi. Ahortwała ich imhla, što

idućy adzin kala adnaho, nia bačyli susim sia-bie. Na wostry zyk zwončyka, sustrečnyja lu-dzi stanawilisia na kaleni, jak heta zaŭsiody ludzi robiac, kali światar idzie z Panam Boham.

Na dware byŭ wosienski prymarazak. Wia-skowaje, byccam toje ciesta ũ dziečcy, piera-miešanaje bałota zhušciela i bliščela čornymi kryształikami, jakija łomiačysia pad nahami chrumścieli, maŭlaŭ razbitaje škło. Duchoŭniku było chaładno, jšoŭ chutka; dziak pierad im na adzin-dwa kroki, pazwoŭwajućy što časinku. Hetak u kancy doŭhaje wulicy pryšli da studni pobač sa školaŭ.

— Heta tutaka — abwieściŭ dziak.

— Tutaka? — spyniŭ jaho duchoŭnik, ad-načasna ũwachodziaćy praz warota. Na ździŭ jamu było, što nicta nia rupicca jaho spaty-kać, što nia bačyć ani susiedziaŭ, ani swaja-koŭ, ani lekaraŭ wiaskowych, ani babak.

— Mo' heta nia tutaka?

— Tutaka, wiedaju dobra, dyk-ža-ż heta stary Skrechata chwoy. Idziem!

Ŭwažšli. Ŭ chacie cichieńka, pusta, byc-cam niechta wymieŭ. Pašciel raskidanaja, ad-nača chworaha nia widać.



na ŭbory i nie skažu, kab jana wielmi bahata ŭbirałasja. Žanicca tut i zamuž wychodzić ludzi nia wielmi śpiašajucca. Dziaŭčyna zamuž wychodzie, jak jej minieć 24 hady, chłapiec ženicca pa 25 hadoch. Pasahu pry žanieŭni tut nie wymahajuć, ale zatoje sabraŭšysia hości na wiasielli bahaciej maładych dorać.

Dastać nawuku ŭ školach siarednich i wyšejšych dla maładzieży našaj ciażka, bo jak treba dryžeć každuju minutu ab prażyćci, dyk kudyż tam wučycca, a tymbolś, što jana kaštuje mnoha dalaraŭ. Jak tolki ŭ Amerycy čaławiek padojmicca na nohi, dyk užo i biażyć na ŭsie baki, kab zarablać hrošy i tak za dalaram tut usie nawyciażku honiać. Ludzi tut ahułam skupyja. Tut dalaram mierycca, skolki čaho chto źjeść, abo wypje. U hości adny da druhich redka tut chodziać.

Žyćcio hramadzianskaje, usiakija tawarystwy dy supalki ŭ Amerycy raźwity wielmi šyroka. Kožny čaławiek zastrachawany na wypadak śmierci; i sapraŭdy, kali zdarycca śmierć, dyk siamja takoha atrymliwaje bolšuju, abo mienšuju sumu dalaraŭ. Tady hetyja ludzi, kali jany Bielarusy, pierawažna jeduć nazad u Bielaruś i tam haspadaryć pačynajuć, a susiedzi našy na ich tady hladziać i dziwiacca z ich aščadnaści. Tut skazać treba, što amerykancy našy, wiarnuŭšysia na svoj zahon, za mnoha chwalacca swaimi zarabotkami ŭ Amerycy i swaimi dalarami. Mnie raskazywajuć tut našy amerykancy, jakuju jany rabotu mieli, jak siudy pryjechali i jak jany cely hod pa pryjeździe dzień i noć plakali biezpatulna, sumujućy pa rodnym kutočku. Słowam, tam dobra, dzie nas nia ma.

Ks. W. Š.

## DUMKI Ŭ ČUŻYNIE.

*Dumki ŭščiaż, by imhła,  
Što nad Wisłaj lahła,  
Ŭ haławie u majoj uwiwajuca.  
Miły čas, prošły čas,  
Ŭ maim sercy niaraz  
Ad tych dumak ŭmih uspaminajecca.*

*Duša nyje, balić,  
Serca płača, dryżyć,  
I ślaza sierabryć majo woka...  
Dzie Wialla zichacić,  
Miasta Wilnia lażyć,  
Ŭ rodny Kraj niasuś ja dumkaj daloka.*

*U čužoju staranie  
Wielmi ciażańka mnie:  
Ja za rodnym sumuju tut Krajem!...  
Ŭsio zdajecca tam mnie,  
Lepš, čym tut u čużynie,  
Ziamla rodna zdajecca mnie rajem!*

*Baču dreŭcy, pali,  
Što šnurkami lahli,  
Kala ich maładyja biarozki;  
Baču reki, sady,  
Sioly, les, harady,  
Baču rodnyja, šeryja wioski!*

*O, pačuj, Bielaruś!  
K Tobie z prošbaj imknuś:  
Adradžeńnia Twajho na świtańni  
Daj mnie času pryźdać,  
Kab Ciabie ahladać  
Staŭnaj, ščasnaj i mocnaj ŭ zmahańni!  
Siarhiej Piajun.*

1927 hod.

— Hej, ci jość tutaka chto? — hukaŭ dziak šnyračy wokam pa chacie i światlicy. Nichto nie akazwaŭsia.

Sieli na ŭsłonie i źdali. A užo i sonka świecić i imhła na dobraha mužčynu ad ziamli. Až čujuć niedzie z nadworku:

— A-juś, a-juś u chleŭ!... Wyšli za paroh i bačać waskowaha čaławieka, basanož, z wałošsiem skudlanym na haławie, jaki haniajecca za parsiukami, uhawarwajućy, kab tyja išli ŭ chleŭ. Parsiuki adnača, acaniŭšy jahonuju niadužaść, biehalu pa panadworku, dy zdajecca mieli wialikuju achwotu zahlanuć u sadok, bo na toje płot ledź stajaŭ, a dźwierki byli pryadčynienyja. Stary klikaŭ ich i rukami i kryčaŭ, ledź stojaćy na abiazdužaŭšych nahach.

Duchoŭnik tałopiŭsia krychu, a potym było jamu i nia ŭścierp.

— Što-ż heta wy — kaža — što wy dumajecie? Zwałakli mianie z paścieli nia ma wiedama po što i na što? Chto-ż u was chwory?!

Stary pahladzieŭ dy machnuŭ haławoju.

— Heta ja, Wašaja Miłaść, umiracimu.

— Škieli stroicie, ci što? Umiraje, loťajućy adnačasna za świńmi pa panadworku...

— Dy jak inakš, wojčańku?... Kali wyšli,

dyk treba zahnać, a to ŭstramilisia-b u harod abo da susieda...

Ajuś!... Ach kab was!... Chto wiedaje, — dakul było-b toje dužańnie staroha z żywiołaju, i kali-b nia dziak. Heny paklaŭ zwončyk z lichtarniaju i pašoŭ na padmohu. Parsiuki, bačućy pierad saboju hetkuju waźnuju asobu, chutka pakinuli fanaberycca i pašli ŭ chleŭčyk. Stary nakančatak nakryčaŭ na ich i začyniŭ dźwierki, pieraklaŭšy ich kałkom.

— Wybačajcie, wojčańku, nie siardujcie na mianie. Wiadoma ŭ haspadarcy — żywioła ŭciakła, dyk treba pazhaniać.

— Dy ja nia zľuju na was, adkazwaje duchoŭnik — tolki adnača na što biaz nijakaje patreby klikali mianie? Heta wy zrabili užo niasumlenna. Wy-ż mahli-b i ŭ niadzielu spawiadacca ŭ carkwie.

— Božańka-ż Ty moj! Dy ŭ jakuju tamaka niadzielu! Ja-ż, Boh wiedaje, ci da pałudnia dalipieju. Ciela mnie užo adubiela, a ja, kab niejaka jašče daźďacca spowiewiedzi... Boh baćyć, što nia ľhu.

— Nu, pahlaniam... Duchaŭnik uwajšoŭ u chatu, stary ŭ kamorku, kab nakinuć na siabie wopratku. Chutka wiarnuŭsia čysty z ras-



## Listy z Rymu.

Pierajechaŭšy kusok świetu i nahledziŭšysia ŭ darozie roznych cikawaściami, chacieŭby ja padzialicca ŭrażańniami z miłymi bratami ŭ Bačkaŭščynie. Dumaŭ ja adrazu pačać ad samaha Rymu, dyj nie mahu zamaŭčać, kab nie skazać słoŭca ab Alpach. Dnia 30. X. min. h. kala 9 hadziny ranicy padjażdżajem da Alpaŭ. Ahramidnyja hory... ale hdzież jany? Prapali! Wyhladam praz wokny wohonu, padjehali ŭžo blizka, ale horaŭ nia bačym; widzim tolki ciomnyja chmary, nad imi niešta świetlaje. Ale heta tak tolki zdajecca, bo heta-ż i jość Alpy, katorych wiarchi przykryty wiečnym śnieham. Prybliżajemsia: hory rysujucca dakładna. I woś adkrywajeccca čaroŭnaje widowišča, katoraha nie biarusia apisywać, bo nie patraplu. Cud przyrody! daliny, jary, raspadziny; u dalinach wioski, niekatoryja papryčeplewany da horaŭ. Kasahory abroszy drewnami roznych hatunkaŭ, koleru i wialičyni. Wyšej, na horach — śnieh. Ujażdżajem u hłyb horaŭ, dasiahajem chmaraŭ; ŭžo widžu chmary nie nad saboju, ale na raŭni z nami — wałakucca pa kasahorach. Skaly, parezanyja ručniami, układajucca ŭ fantastyčnyja fihury. Na wiaršynach skał niżejnych widać razwaliny staradaŭnych, siarednia-wiakowych zamkaŭ, hdzierycary kaliści, jak arły, zakładali swaje hniozdy. Tak jedziem praz ceły dzień. Woś przybliżajemsia da italskaj hranicy. Nadychodźć wiečar. Ciemnieje. A škoda: kažuć, što italskija Alpy nia ŭstupiać austryjackim. Unočy przyjechali my ŭ Weneciju — horad na astraŭkach: zamiest wulic iduć kanały, zamiest aŭtamabilaŭ pławajucca pieknyja łodki.

Pa darozie da Rymu jedziem jašče praz Apeninskija hory; hetyja ŭžo kudy niżejšyja, ale pa przyhożaści nia ŭstupajucc Alpa. A przy hetym wykarystany kożny mahčymy j dastupny kusočak ziarni: usiudy nasadżany winahradniki.

Woś my j ŭ Rymie. Apisywać samoha miesta nia budu, bo ŭžo stolki razoŭ ab im pisałasia i ŭ „Chr. Dumcy“, što dawoli ich. Ŭspomnim krychu ab kaściele św. Piotry. Ja-ż dumaŭ, što heta hramadzina, aź padychodžu i... kaścioł zwyčajny. Tolki-ż, jak stali my ŭwachodzić, uhłyblacca — kaścioł staŭ raści ŭ wačach. Praŭdu kažuć, što moža pamiaścić 80 tysiać narodu. Filary, što paddzierżywajucc kopułu, majucc pa 72 metry ŭ abchwacie; kożny filar, jak dobry kaściołak. Stolki ŭrażańniaŭ ciśniecca ŭ pamiać, što i miesca i času nie chwaciła-b apisać, dyk adłożym na druhi raz. J. K.

## Listy z wioski.

### PRABUDŹAJUCCA.

Hajlešy, Aśmianskaha paw. Ŭžo drugi hod, jak u našu wiosku przychodźć „Chryścijanskaja Dumka“, katoruju, našyja Bielarusy-kataliki achwotna czytajuć. Duża karysna mieć swaju katalickuju časopiś u rodnej bielaruskaj mowie. Zatym i czytajuć jaje našyja ludcy achwotna, katorem miły Kaścioł katalicki i swaja Bačkaŭščyna Bielaruś. Nie mahu nia ŭspomnić i taho, što ŭžo našyja ludcy rozumiejuć, što i ŭ bielaruskaj mowie možna malicca Bohu i nawet u wadnaho katalika jość i kniżka bielaruskaja da nabażenstwa „Hołas Duśy“. Patrochu ŭžo našyja ludzi stali rozumieć, što našaja wiera nia jość polskaja, a katalickaja i što my nie Palaki, a Bielarusy, dyk i malicca nam treba pabielarusku. Katalik.

česanym wałaśsiom. Duchoŭnik nia nadta śpiašyŭ, nia bačyŭ patreby. Achwotna pahutaryŭby z starym, što ŭmirajućy, parsiukoŭ chacieŭ jašče pazahaniać.

— A daŭno chwarejecie? — Pytaŭsia, siadajućy kala jaho.

— Oj, daŭno! daŭno... Praŭdu kažućy bałec mnie ničoha nie bałić, tolki woś dužaść mianie pakinuła, niama jaje ŭ mianie susim. Dužaść prapała, a na jaje miesca niemać lučyła, a chaładucha ŭleżła ŭ hrudzi — jasna śmierć.

— I wy hetak adzin?

— Nie, ja nia sam. Maju dziećak, dobrych dziećak, hrech i kazać było-b. Siańnia niwodnaje z chaty nie chaciela jści. Abstupili mianie i płaćuć. A ja im kažu: na što płaćać. Chaj kożny hladźić za swaim. Mianie nichto nie ŭkradzie. A kali pamru, dyk i biaz was, kali ŭžo ŭmierci treba. Ty, Hryńku, kažu da staršaha syna, idzi na Zmyjnuju. Ralla daŭno hatowa, siejać treba. Kali zdaracca pachowiny, znoŭ adwałaćeccca... Ty, kažu dačcy, idzi da miesta i kupi, čaho treba. Kali przydziecca što z čym, dyk u nas u żydoŭ udwaja darażej Synowuju pastaŭ da susiedniaje wioski, kab nakazała swaim, a ziać maniŭsia iści da du-

choŭnika i nawiedacca da stalara. Astaŭsia adzin heta ja i lažu ściśna, aź przydajeccca, što parsiuki ŭciakli. Hladžu praz wakno, a jany pad waroty ŭžo stremiacca. Tre ich zahnać, dumaju, i woś dziakawać Bohu, niejaka zahnaŭ...

— Nu i što, nie pałochajeciesia ŭmierać?

— Čaho-ż mnie pałochacca? Nikomu ja wieku nie skaraciŭ, nikoha nie abkraŭ. Adżyŭ swajo i dawoli. Heta woś jak byccam toj robotnik na poli: skončyŭ swajo i chutčej da chaty! Praŭdu kažućy, ŭžo drugi miesiac darma chleb jem. Dužaści niama, ničoha rabić nie zmahu, a tak, kab darma jeści chleb dziećciam — kiepska. Nia jdzie strawa ŭ horla. Oś, dziakawać Bohu, što kaniec padychodźć. Čaho bajacca!? Dziećak na ludzi wywieŭ, daŭ pasah, rozumu krychu nawučyŭ...

— Można pačynać?... akazaŭsia duchoŭnik.

— Pačniom z Boham — cicha adkazaŭ stary, pierażahnaŭšysia try razy.

— — — — —  
Tolki — što wiarnuŭsia duchoŭnik da chaty i siadaŭ śniedać, kali pačuŭ zwany na zwany: Bom! Bom! Bom!...

Stary Skrechata pamior. Pšanica pasiejena, parsiuki ŭ chlewie, sianieja ŭ paradku — moh umierać spokojna...



## Z relihijna-kaścielnaha žyćcia.

### Rasiejcy pryznajuć katalictwa.

U Litwie apošnim časam zaŭważyusia značny pawarot Rasiejcaŭ da katalictwa. Tak napr. u Paniawieskim paw. za min. 1929 h. pryniało katalictwa 64 asoby, u jakim liku prawasłaŭnyja i starawiercy.

### Tryccaty mižnarodny Eucharystyčny Kanhres.

Užo daŭno katalicki świet rychtujecaa da Eucharystyčnaha Kanhresu ŭ Kartagiwie (Afryka), jaki adbudziecca 7-11 traŭnia (maja) siol. hodu. Heta ŭžo budzie tryccaty Kanhres. Buduć na im učasniki z usiaho świetu: z Eŭropy, Azii (Chiny i Indyja), Ameryki, Aŭstralii i Afryki.

### Sabor nie ūdajecca.

Jak my ŭžo pisali, 12 lutaha siol. h. mieŭsia adbycca Sabor Prawasłaŭnaj Cerkwy ŭ Polščy. Užo byli naznačany wybary delehataŭ. Apošnim adnak časam dawiedwajemsia, što jšče nia wiedama: ci budzie heny Sabor, dzie budzie i kali. Znaŭcy kažuć, što Saboru nia chočać ani polskija ŭłady, ani ŭłady carkoŭnyja. U hetaj sprawie ukraiŭskija prawasłaŭnyja pasły ŭ Sojme rabili adpawiednyja wystupleńni.

### Prašled Relihii ŭ Rasiei.

Pa ŭsiej Rasiei dalej adbywajecca dziki prašled Relihii. Hazety pišuć, što ad 1 studnia da žniŭnia 1929 h. zamknuli 579 cerkwaŭ i kaściołaŭ; da kanca minulaŭha hodu ličba heta ŭz-

rasła da tysiačy. U 1928 h. kamunisty zamknuli 542 chryścijanskija świątyni. Apošnim časam jość wiestki, što lamunisty za sioletni hod dumajuć zakryć usie świątyni i žnišćyć całkom relihijnaje žyćcio. Słowam, ździčeńnie pawialčwajecca.

### Pratesty prociŭ prašledu Relihii ŭ Rasiei.

Tyja žudasnyja hwałty, jakich u praciahu dziesiacioch hadoŭ bałšawiki dapuskajucca nad Relihijaj i sumleńniem čaławieka, urešcie wyklikali ŭ cywilizawanym świecie haračyja pratesty. Aprača św. Ajca, jaki ŭšciaž zabiraje hołas prociŭ henych hwałtaŭ, apošnim časam takža adbylisia pratesty: chryścijan finlandskich, šwajcarskich, anhlijskich, niamieckich i h. d. Pratestujuć kataliki i protestanty.

### Dačka miljanera zakonnicaj.

Adzinaja dačka amerykanskaha miljonera Ch. Schwaba niadaŭna nieŭspadzieŭki dla bačkoŭ i dla susiedziaŭ ustupiła ŭ zakon Karmelitanak Bosych u Greensburgu. Zdareńnie heta wyklikała ŭ hramadzanstwie wialikaje ździuleńnie.

### Nowy sekretar stanu.

Doŭhalatni sekretar Apostalskaj Stalicy kard. Gasparri dziela staraści padaŭsia ŭ adstaŭku, a jaho miesca zaniaŭ kard. Pacelli, jeki ŭžo prystupiŭ da swaich abawiazkaŭ.

## Z hramadzka-palityčnaha žyćcia.

### Zakančeńnie Sesiŭ Lihi Narodaŭ.

Zimowaja sesija Lihi Narodaŭ užo swaje pracy skončała. Najwaŭniejšy punkt paradku dzienaha, ab zhodzile paktu Kelloga z pastanowami Lihi, adasłany ŭ komisiju dziela apracawańnia adpawiednych rezalucyjaŭ na sesiju wiasnawuju.

### Zakančeńnie narady ŭ Hazie.

Mižnarodnaja narada ŭ Hazie (Halandyja), sklikanaja ŭ sprawie razrachunkaŭ, z biadoj dajšła da kanca dawoli pamysna. Na naradzie hetaj pryniaty statut mižnarodnaha banku, jaki budzie miaścicca ŭ Ženewie (Šwajcaryja) i budzie zajmacca sprawaj mižnarodnych razrachunkaŭ.

### Marskaja narada.

Na pačatku hetaha tydnia ŭ Londynie sabrałasja mižnarodnaja narada ŭ sprawie razaružańnia na mory. Padobnyja narady byli ŭ Wašyngtonie ŭ 1922 h. ŭ Ženewie ŭ 1927 h. Narady hetaja razbrajeńnia nia dali. Pašla ich usie dalej zbroillisia. Što daść heta narada — ŭbačym. Hałoŭnuju na jej ihrajuć skrypku: Anhlija, Zluč. St. Ameryki i Francyja. Ani Niemcaŭ, ani bałšawikoŭ na naradzie hetaj niama.

### Zamiest kirylicy łacinika.

U Juhašławii sioleta ŭwodziacca ŭ žyćcio zamiest litar kiryłaŭskich (ruskich), łacinskija. Ab hetym pačynajuć pakrysie tak-ža dumać i hawaryć rasiejskija bałšawiki.

### Jubilej „Dila“.

14 studnia siol. h., da apošnich časaŭ adzinaja štodziennaja ŭkraiŭskaja ŭ Zach. Ukrainie časopis „Діло“, wychodziačaja ŭ Lwowie, światkawała 50-lećcie swajho isnawańnia. Časopis heta za 50 hadoŭ adyhrała wialikuju rolu na niwie ŭkraiŭskaha narodnaha adradžeńnia. Žadajem jej dobrych wynikaŭ u jaje pracy dalejšaj!

### Hoład i choład u Kitai.

Zahraničnyja hazety danosiać, što ŭ Kitai ŭ Šanzijskaj wokruzie, treciaja časć (2 miljony) 6 ci miljonnaha nasialeńnia zahrožana hoładam. Pryčyny hoładu nieŭradžai i wajennyja padziei.

Tyja-ž hazety danosiać tak-ža, što ŭ Kitai, na poŭnač ad rakі Jan-Tse-Kianh panujuć niabywalyja marazy. Tysiać 15 ludziej zamierzła na śmierć.



## Haspadarskija hutarki.

### Bolš aščadnaści.

Žywiom u duža ciałkich časach. Wajna i rewalucyja na żyćci našym pakinuła wielikija rany. Usie narakajuć, usie biadujuć. Narakajuć u mieście, bo mnoha jość ruk da pracy, a niama pracy, niama dzie zarabić na kawałak chleba. Narakajuć na siale, bo usie sialanskija rolnyja pradukty duža tannyja, pradawać ich prychođzicca pa cenach časta niabywała nizekich, a kupłać pradukty miesća pa cenach časta niabywała wysokich. Pryčyny takoha nienormalnaha stanu adny dalej ad nas, druhija bliżej. Hawaryć tut ab ich nia budziem, bo zrazumieńniem ich biadzie jšče nie pomozam. Niachaj heta robić tyja, jakija stajać na čale dziaŕžaŭ, hramadziaństwaŭ. My tuť žwierniem uwahu na toje, što i pry hetych ciapierašnich ciałkich warunkach, možna časta ŭ značaj mieri, biadzie henaj pamahčy. Maju na dumcy aščadnaść.

Woś-ža pradusim pawinny my aščadzać na wodcy. U našych sapraŭdy ciałkich časach ludzi da taho rašpilisia, što jany ciapiet kudy bolš addajuć hrošaj na wodka, jak addawali ŭ lepšyja pradwajennyja časy. Pjuć staryja i maładyja, pjuć na wiasielli i na chrešćbinach, pjuć na torhach i na festach, pjuć usiudy, zaŭsiody, biazmierna i časta za astatki. Kali-b my abličali, skolki wydajom na wodka, dyk tolki tady my ŭbačyli-b, skolki my robim škody jak zdaroŭju, taksama i swajej haspadarcy. Razumnyja ludzi padličajuć, što nia pjanicy, ale tyja, što pjuć „u mieru“, u hod prapiwajuć załatowak sto i bolš.

Toje, što ab wodcy, u peŭnaj mieri, treba skazać i ab tytunie. Paprabujmo tolki padličyć, a ŭwidzim, skolki my swajej pracy puskajem z dymam!

Można jšče na adnej rečy rabić aščadnaść. Heta na kramnych materjałach, u jakija my stroimsia sami, stroim našych žonak i asabliwa dačok. Jak jakaja pošaść, pašla ciapiet pa ludziach nawat i wiaskowych stroicca ŭ kramnaje. Lon, woŭnu, nitki, sukno, aŭčyny, pałatno pradajom za ništo, a pa wysokich cenach kuplajem kramnyja materjały. Hetym my siabie hubim wyrazna. Našy žonki, maładuchi, dziaŭčaty ŭmiejuć wyrablać charošyja samadziely. Času na heta, u doŭhija zimowija wiečary, chapaje dawoli. Treba tolki adważycca machnuć rukoj na nierazumnuju modu i adziaŭacca ŭ samadziely.

Nosiaćy adzietak swajho wyrabu, wiaskowy naš haspadar moža bolš aščadzać hroša, jak jon spadziajecca. Šmat tak-ža wyjhraŭ-by i čaławiek miestawy: rabotnik, wučań, student, kali-b tak-ža adziaŭaŭsia ŭ wopratku wiaskowaha wyrabu.

Słowam, jość na čym rabić aščadnaść i treba aščadzać, tolki treba hetaha chacieć. A tymčasam aščadżajućy hroš, skolki čaławiek za jaho moh-by załatać rożnych dziur u haspadarcy i wypisać dobrych kniżak i hazet, jakija ŭnieśli-b u jaho chatu bolš światła, dabrabytu, ščaćcia.

*Stary Haspadar.*

## Wilenskija nawiny.

### Biełaruska-litoŭskaja delehacyja da J. E.

**Arcybiskupa.** Jak dawiedyŭwajemsia, siarod katalikoŭ Bielorusaŭ i Litoŭcaŭ u Wilni paŭstała dumka sklikać supolny biełaruska-litoŭski katalicki žjezd. 14 hetaha m. arhanizacyjny kamitet wysłaŭ delehacyju da J. E. Arcybiskupa, prosiaćy na heny žjezd dazwolu. Arcypastyr adbyć taki žjezd nie dazwoliu.

**Biełarusyzacyja Cerkwy.** U minulym tydni da Wilenskaha Wajawody žwiarnułasja biełaruskaja prawasłaŭnaje delehacyja ŭ sprawie zbiełaruszańnia Wilenskaj prawaŭnaŭj kansystory i duchoŭnaj seminarij.

**Jubilej J. E. Mitrapalita A. Šeptyckaha.** 13-ha het. mies. minula 30 hadoŭ šwiašćenstwa J. E. unijackaha Mitrapalita A. Šeptyckaha, wielikaha pryjaciele biełaruskaha narodu. Z hetaj pryčyny Wilenskija Bielarusy kataliki prywitali Wysokadastojnaha Jubilata adpawiednaha žmiesću telehamaj.

**Biezraboćcie pawialičywajecca.** U Wilni apošnim časam naličywajecca biezraboćnych 3953 asoby. Ličba heta z kożnym tydniem pawialičywajecca.

## Roznyja cikawaści.

**Rymski kalendar.** Cywilny hod rachujem ad 1 studnia. Hetak sama rachawali Rymlanie. Pieršy miesiac pawodle ich kalendara nazywaŭsia Januarias. Nazoŭ hety — ad bažka Janusa, majučaha dwajny prociulehły woblik — stary — raźwitywaŭ hod minuly i małady — witaŭ hod nowy.

Nia usie narody pačynali nowy hod ad studnia. Žydy (jašče j siahoŭnia), Ehipcijanie i Chaldejcyki ličyli nowy hod ad wierasnia, Hreki ad śnieжня, a Mahametanie ad 16 lipnia.

Rymski waładar Juli Cezar, zabity 44 h. prad Chrystom, razumiejućy, što tahočasnae abličennie hodu nie zhadžalasja z adnarazowym abarotam ziamli kala sonca, zahadaŭ działić hod na 365 dzion i 6 hadzin. Ad hetaha času ŭ kożnym hodzie ličyli 365 dzion, a 6 hadzin daličali kożny čačwierty hod, tworčy z ich 1 dzień. Takim čynam kożny 4-ty hod ličyŭ 366 dzion. Hod hety nazwali pierastupnym, a heny lišni dzień dadawali da kanca lutaha (29 lutaha).

Z bieham času wučonyja spaścierahli, što henyja Cezarawy abličenni nie calkom zhadny z abarotam ziamli kala sonca, bo soniečny dzień ličba tolki 365 dzion, 5 hadzin, 48 minut i 48 sekund. Znača, Cezarawy hod byŭ na 11 minut daŭžejšy ad hodu soniečnaha. Rożnica hena ad časam Cezara da wieku XVI stanawila ŭžo 10 dzion.

Kab hetaj niaścisłaści pazbycca, papież Ryhor XIII (1572 — 1585), pa akuratnym abličenni wučonych, zahadaŭ 10 dzion pieraskoćyć, pakinuć, pierastupny hod što 4 hady pakinuć, ale adnačasna zahadaŭ, kab hady 1700, 1800, 1900, 2100 — pawodle kalendara Juljanskaha (Cezara) pierastupnyja, ličyć zwyčajnymi. Siaredniaja takim čynam hadowaja niaścisłaść u časie zmienšylasia da 22 sekund.

Kalendar Gregorjanski ŭżywajecca na ūsim świecie, a juljanski tolki ŭ Prawasłaŭnaj Cerkwie.

**Wialikija biblioteki świetu.** Pawodle najnawiejšaj statystyki na ūsiej ziamnoj kuli znachodziцца 1,038 bibliotek, kożnaja z jakich maje bolš jak 50 tysiać tamoŭ knih. Razam usie hetyja biblioteki majuć 181 milionaŭ kniżak.

U Eŭropie — 669 bibliotek i 119,600,000 tomaŭ, u Amerycy paŭdzionnaj i siaredniaj 22 bibl. i 3,900,000 tomaŭ, u Aŭstralii 7 bibl. i 1,000,000 tomaŭ, u Afrycy 3 biblioteki i 200,000 tomaŭ.

Najbolš majuć bibliotek i knih: Niamieččyna — 160 bibl. i 29,500,000 knih, Francyja — 111 bibl. i 19,800,000 knih, Anhlija — 111 bibl. i 17,000,000 knih, Italija — 85 bibl. i 5,200,000 knih, Aŭstryja — 32 bibl. i 5,200,000 knih, Belhija — 19 bibliotek i 3,000,000 knih, Polšč — 14 bibl. i 2,800,000 knih, Hišpanija — 14 bibl. i 2,500,000 knih.



**Świata Bożaha Naradžeńnia.** Kaścioł chryścijanski ma je try wialikija ũračystaści, jakija światkuje praz dwa dni, a narod i praz bolš dzion. Hetkimi ũračystaściami jość: Bożaje naradžeńnie. Wialikdzien, Siomucha. Nia hledziaćy na toje, što Bożaje naradžeńnie paświaćajecca pamiatcy naradžeńnia Chrystusa i najhałaŭniejšaj padstawie Jaho nawuki, miłaści, ũračystaść heta najmałodšaja ũ radzie henych troch wialikich ũračystaściaoŭ. Wialikdzien, a takža Ŭšeście ũstanoŭleny byli ũžo ũ druhim stahodździ. Drobnyja ślady światkawańnia pamiatki naradzinaŭ Chrystusa znachodzim tolki kala 360 hodu — śpiarša ũ Rymie, pašla na ũschodzie Heta świedča ab tym, što ũ časoch starachryścijanskich uwaŭżali lu dzi dzień śmierci Zbaŭcy za waŭniejšy, jak dzień naradzin. Dzieła hetaha aŭ da šostaha staleccia ũračystaść Bożaha Naradžeńnia światkawali tolki adzin dzień, druhiŭ dzień pastanoŭlena światkawać tolki ũ 13 ym stalecciu. Jašče paźniej bylo pastanoŭlena hetu ũračystaść światkawać 4 y dni, pašla try i ũreście ũ 1773 h. uznoŭ dwa dni. Pačyna jecca heta ũračystaść zwyčajna św. Imšoj pasterskaj a paŭnoćy.

## Z hazet.

**Można karystacca narodnymi mowami.**

20-ha listapada min. h. ũ Wilni adbyŭsia ŭjezd świaščeńnikaŭ uschodnia-ślawianskaha abradu (unijataŭ), naleŭŭaćy da Wilenskaj archidyecezii.

Ab hetym ŭjeździe časopiś „Misje Katolickie“, wychodziaćaja ũ Krakawie, u № 1, 1930 h. u zaciemcy „Na našych Kresach“, apiswaje ab usim padrobna.

Z hetaha apisańnia dawiedwajemsia, što na henym ŭjeździe, byla miŭ inšym, zakranuta sprawa ŭŭwańnia narodnych mowaŭ u ŭŭćci Unijackaj Cerkwy. J. E. Arcybiskup Wilenski padčorknuŭ mahčymaść, a nawat i patrebu ũ unijackaj pracy karystacca narodnymi mowami.

Woś što ab hetym čytajem u henaj časopisi: „...Susim jasna, raz i druhi, padčyrknuŭ Arcypastyr, što praca nad uschodniaj ludnaściao adbywacca pawinna ũ tych mowach, u jakich hena ludnaść miŭ saboj hawora i jakich ŭadaje. A kali adzin z prysutnych ŭŭiarnuŭsia da Ekscelecencyi z padziakaj za heta, Arcypastyr dadaŭ, što heta samaje prypomnić takža na sesii dziekanaŭ, adnačasna adbywajućy u Wilni swaje narady“...

Astajecca tolki paŭadać, kab unijackaje duchawienstwa šyrokha hetym prawam karystałasial.

Z.

## Kutok śmiechu.

U sudzie.

— Jak heta wy mahli rodnamu bratu zuby wybić?  
— Och, panie sudićdzia, kali tolki čalawiek choća, dyk mnoha čaho moŭa!...

**I heta nie pamahaje.**

Uznoŭ upiŭsia, jak niaboskaje stwareńnie. a tyŭ u tawarystwa ćwiarozaści ŭpisaŭsia?!

Nu ale, upisaŭsia, plaču siabroŭskija składki akuratna, chadŭ na sabrańni i... ničoha nie pamahaje.

W. A.

## JAK HANULA ŭBIRAŁASIA ũ ARHIENTYNU.

Ŭ dalokaj Arhientynie  
ŭŭwie Janka na čuŭynie.  
Świet wialiki, kraj daloki,  
A tam Janka adzinoki.  
Ludzi tyja ŭsie admienny,  
Tam paradak niejki drenny,  
Śmiešna ichniaja haworka —  
Jazyk skruciš, u hubie horka.  
Zimoj dušna ad śpiakoty,  
Letam zimna. Biez achwoty  
Pracawać tak adwarotna:  
ŭŭćcio Jankawa harotna.

Ŭ wiosca ŭonka astałasja,  
Syn Paŭluk, dačka Michasia;  
Chata biedna, daŭhu mnoha —  
Adno hora! bolš ničoha.  
ŭonka imia bylo Hanna.  
A Michasia — ŭžo panna;  
Paŭluk takža małajćyna,  
Let trynaccaci chłapćyna.

Janka plača tam za moram,  
ŭonka tut prybita horam.

Jak woł čorny, tak pracuje,  
Z bolu ŭžo kaściej nia čuje.  
Treci hod ŭŭwie ubohi:  
Kładzie niejkija darohi —  
To čyhunki, to šaŭejny —  
Los adnak-ŭa bieznadziejny.

Plača Janka tam za moram,  
ŭonka tut prybita horam.

Pośle rezaŭ u kanserwy  
Miasa z niejkaj hadkaj ścierwy;  
Masła biŭ, daiŭ karowy;  
A to ŭ lesie siek jon drowy,  
Ciahaŭ belki, rwaŭ kareńni  
I najeŭsia raznaj dreni.

Pośle byŭ na parachodzie,  
Pry katloch, na samym spodzie:  
Jak u piekle ŭ saŭy, ŭ mazi,  
Jak toj čort ŭ mašynach lazie.

A usiudy los karotki:  
Drenny ŭsiudy zarabotki.

Plača Janka tam za moram,  
ŭonka tut prybita horam...

—o—

Dalš nia moŭućy ściarpieci,  
Piša Janka: „ŭonka, dzieci,  
ŭŭwa ŭsio papradawajcie,  
Ŭ Arhientynu pryjaŭdzajcie!“

Skočyć Hanna, copam-łopam,  
Dzieła pawiała halopam:  
Ŭ paśpiechu, jak papała,  
Skora ŭsio papradawała.  
Janka hroŭ na darohu  
Pryślaŭ dosyć — dziakuj Bohu!  
Dyk z susiedziami, z ŭŭdami

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Biełaruskaja Drukarnia im. Fr. Skaryny, Wilnia, Zawalnaja wul. 6 10.



Rasplacilasias z daŭhami.

Bačyć baba na astatku,  
Što papiery nie ŭparadku;  
Bo-ni sieła, ani pała —  
Paŭła metryka prapała!

A tutejšy arhanisty  
Duža byŭ fanabarysty.  
Hanna — baba, toż nia dziwa —  
Była wielmi bajaźliwa.  
Pryšla, biedna, aź trasiacca,  
Tak pakorna adaźwiecca:  
Moj panočku, ci hatowa  
Ta papiera Paŭlukowa?"

"Ty ab metryku pytaješ?  
Jaż kazaŭ — sama ty znaješ:  
Pierabraŭ ja cełu knihu —  
Mnie zapłaciš za fatyhu —  
Niama metryki i kwitaj!"

Staić baba z tropu žbita,  
Što rabić, sama nia znaje;  
Dyk jašče raz zapytuje:  
Moża, pan, hladzieŭ nia ščylna?  
Hlań jašče, dy bolejš pilna!  
Zapłaću pa dobrej zhodzie."

Arhanistaha lahodzie —  
Baba j plača, ščyra prosić,  
Na kwateru ŭsiu hałosić.  
Kab ad płaksy adčapicca —  
Z babaj-ža nia budzieš bicca! —  
Arhanisty staŭ kapacca:  
„Piln-ščylna“ pryhladacca —  
Imia, proźwišča pytaje,  
Kożnu kartu razhladaje...  
Aż znajšoŭ! i sam ździwiŭsia:  
Pračytaŭ i z tolku źbiŭsia —  
Ŭsio zapisana sumlenna,  
Tolki imia jość admienna.  
Bo ŭ knizie zamiest syna  
Pišacca dačka — „Paŭlina“.

Arhanisty zaśmiajaŭsia,  
Tak da Hanny adazwaŭsia:  
„Ma-być jon dačkoj radziŭsia?"

Hanna kaža: „Boh rassudzie,  
Heta-ż znajuć usie ludzi,  
Što jon chłopiec, nie dzieŭčyna:  
Syn, Paŭluk, a nie Paŭlina.  
Kali-ż imia nie takaje,  
Napišy, panok, druhoje!"

„Što naprasna tut bałtaješ?  
Dureń-baba, ty nia znaješ:

Što napisana piarom,  
Nie adrubiš taparom.  
Lepš idzi ty, babka, z Boham!  
Što staiš tut pad paroham?  
A za ŭsie maje kłopoty  
Zapłaci mnie paru złoty."

Baba plača aź kanaje:  
Arhanisty to-ż nia znaje,  
Što rabić. „Waźmi choć hetu“,  
Pačaŭ ciešyć jon kabietu,  
Kaža: „metryku Paŭliny:

Z joj idzi ciapier da hminy,  
Moża tam daduć „bumah!“?

—o—

Wot nabraŭšy bolš adwahi,  
Hanna k' probašču zachodzić:  
Swaje żali tut razwodzić.  
Probašč słuchaŭ, słucha, słuchaŭ,  
Aż patylicu pačuchaŭ.  
Pośle kaža: „Sprawa pilna:  
Pisać treba aź da Wilni —  
Prasić biskupa samoha,  
Treba, kaža, dziela toha,  
Kab prysłaŭ siudy „bumahu“,  
A mnie daŭ sudździ pawahu,  
Na try złoty marak ŭlepiš  
I da prošby toj pryčepiš.  
Prywiadzieš siudy mnie świedkaŭ —  
Ci susiedaŭ, ci susiedkaŭ;  
Ich pastaŭlu pad prysiahu,  
Jašče wypišu „bumahu“.  
Tahdy ŭsio pašlu da Sudu  
I prasić tam krepka budu,  
Kab skarej zakončyć sprawy."  
— „Skaży, probašč moj łaskawy,  
Ci to dzieła skora budzie?"

„Pačakaješ, tak jak ludzi:  
Niadziel piać, ci moża bolejš."

Baba, skrušana niadolaj,  
Nawat płakać bolš nia moża,  
— Ci-ż ksiandzok mnie nie pamoża?"  
Tak prabošča zapytała:

„Ja-ż saŭsim ciapier prapała!  
Mnie za tydzień treba jechać.  
A Paŭluk moj, jak toj wiechać,  
Pierakručany ŭ Paŭlinu;  
Musić ja da rešty żhinu!"  
Ksiondz i tak i siak jej radzić,  
Ale z babaj nie paładzić:  
Dyk staŭ radzić usio-čysta,  
Jak kazaŭ joj arhanisty;  
Sama bačyš — my nia winny —  
Dy idzi sabie da hminy!"

Ŭ hminie Hanna raskazała,  
Jak-to metryka prapała;  
I jak z chłopca, jaje syna,  
Zroblena dačka „Paŭlina“.  
Babu ŭ hminie abśmijali,  
Pośle dźwiery pakazali.

(d. b.)

KUPLAJCIE

WYPISWAJCIE

miesiačnuju časopiś biełaruskaj moładzi

## „Шлях Моладзі“.

Pieršy numer za m-c studzień užo wyjšaŭ z dru-  
ku i pradojcecca ŭwa ŭsich biełaruskich kniharniach

P A D P I S K A :

na m-c — 35 hr., na paŭhoda — 2 zł., na hod — 4 zł.

Adras Redakcyi: Wilnia, Ludwisarskaja wul. Nr. 1, kw. 23  
Redakcyja „Šl. Mol.“ padaje da wiedama, što tym, chto  
nie adkliknuŭsia pašla probnaha numeru, časopiś  
nie wysyła jecca.



# Tannaja pradaža biełaruskich knih.

BIEŁARUSKAJA KNIHARNIA „PAHONIA“

(Wilnia, Ludwisarskaja Nr. 1)

pradaŭžaje tannuju pradažu biełaruskich knih, jakich śpis kniharnia wysyłaŭ, chto pryśle na heta marku na 10 hr.

Kniharnia na koŭnaj z praznačanych dla tannaj pradaży knih robie značnuju ŭstupku, a na niekatorych ustupaje paławinu (50 proc.)

TANNAJA PRADAŽA ŭžo pačalaŭsia i budzie trywać da 20 II 1930 h.

Hramadzianie, paśpiašycie skarystać z hetaj redkaj okazii!

UWAHA: Kniŭki wysyłaŭca poštaj pa atrymańni ŭsiej wartaści zakazu, abo nakładnoj pła-  
taj (za pobranie) pa atrymańni adnej treciaj častki wartaści zakazu.

## Biblijateka „Chryścijanskaj Dumki“.

Dr. M. A. — Boh (filozofičny narys) . . . . .	30 hr.
„ „ „ — Čaławiek . . . . .	20 „
Ks. Dr. I. Rešeć — Z historyi Apolohietyki Chryścijanskaj . . . . .	80 hr.
Prof. Dr. I. Tarasewič — Zło i lekarstwa na jaho . . . . .	30 hr.
A. W. — Jak Kaziuk sabraŭsia da spowiedzi . . . . .	50 „
„ — Kaziukowaje Źanimstwa . . . . .	50 „
I. S. — Ružaniec Najświaciejšaj Dziewy Maryi . . . . .	30 „
I. B. — Pieśni Źelby (Naboŭŭnaje razwaŭańnie muki i śmierci Zbaŭcy našaha Jezusa Chrystusa) . . . . .	20 „
Ks. P. Tatarynowič — Światy lzydar Chlebarob . . . . .	30 „
P. Z. — Ziarniatki z rodnaje junackaje niwy . . . . .	15 „
Ks. Ad. Stankiewič — Rodnaja mowa ŭ świątyniach . . . . .	1.50 „
Hadawik „Chryścijanskaj Dumki za 1928 h. . . . .	5 zł.

Zakazy spaŭniaŭca chutka i akuratna: pa atrymańni ŭsiej wartaści kniŭki, abo nakład-  
noj pła-  
taj (za pobranie) pa atrymani treciaj častki wartaści zakazu.

Dla kniharniaŭ i dla tych, chto wypiswaje nia mienš, jak na 10 zł., dajecca skidka.

Haloŭny skład: Kniharnia „Pahonia“ Ludwisarskaja 1, Wilnia.